

शासकीय अधिकारी/कर्मचारी यांना  
संगणक/लॅपटॉप/टॅबलेट/आयपॅड  
पुरविण्याबाबत.....

महाराष्ट्र शासन  
सामान्य प्रशासन विभाग  
शासन निर्णय क्रमांक: मतंस ३८१४/प्र.क्र.१७४/३९  
माहिती तंत्रज्ञान संचालनालय  
मंत्रालय, मुंबई-४०००३२  
दिनांक: २४ फेब्रुवारी, २०१५

वाचा -

- १) शासन परिपत्रक, सा.प्र.वि.क्रमांक: सीओएम-१०९८/प्र.क्र.४०/९८/३९, दि.२९ मे, १९९८
- २) शासन निर्णय, सा.प्र.वि.क्रमांक: मातंस/नस्ती०७/प्र.क्र.८९/३९, दि. १ ऑगस्ट, २०११
- ३) शासन निर्णय, वित्त विभाग, क्रमांक: अग्रिम-१०११/प्र.क्र.५०/२०११/विनियम,  
दि. ३ फेब्रुवारी, २०१२

प्रस्तावना -

शासकीय कामकाजाचे प्रिंट मिडियामधून इलेक्ट्रॉनिक मिडियामध्ये रुपांतरण होत आहे. त्यामुळे शासकीय कामकाजात संगणक आणि तत्सम सामुग्रीचा वापर अपरिहार्य आहे. केंद्र शासनाने ई-प्रशासन प्रकल्प राबविण्याकरिता आखून दिलेल्या धोरणानुसार राज्य शासन ई-प्रशासनाचे प्रकल्प राबवित आहे ज्यामध्ये संगणक आणि माहिती तंत्रज्ञानाचा वापर करण्यात येत आहे. राज्य शासनाने ई-प्रशासन धोरण २०१३ जाहीर केले आहे. महाराष्ट्र शासनाच्या सर्व अधिकारी/कर्मचारी यांना राज्याच्या कारभारात संगणक /लॅपटॉप/टॅबलेट आणि याकरिता लागणाऱ्या वायफाय/इंटरनेट, संगणक आज्ञावली याचा वापर बदलत्या तंत्रज्ञानानुसार अपरिहार्य आहे. राज्य शासनाच्या अधिकारी/कर्मचारी यांना लॅपटॉप/आयपॅड/टॅबलेट अनुज्ञेय करण्याबाबत आणि याबाबतचे शासन धोरण निश्चित करण्याची बाब शासनाच्या विचाराधीन होती. याबाबत शासन पुढीलप्रमाणे निर्णय घेत आहे.

शासन निर्णय-

१. महाराष्ट्र शासनाच्या सेवेत असलेल्या भारतीय सेवेतील सनदी अधिकारी (IAS), भारतीय सेवेतील पोलीस अधिकारी (IPS), भारतीय सेवेतील वन अधिकारी (IFS) यांना गरजेनुसार ई-गव्हर्नन्स चालनाकरीता लॅपटॉप/आयपॅड/टॅबलेट पुरवठा माहिती तंत्रज्ञान विभागाच्या आर्थिक तरतूदीतून मंजूर करण्यात यावा.
२. मंत्रालय स्तरावरील अवर सचिव व त्यांच्या समकक्ष आणि त्यापेक्षा वरीष्ठ पदावरील अधिकारी आणि क्षेत्रीय स्तरावर जे अधिकारी कार्यालयामध्ये बसून काम करतात अशा अधिकाऱ्यांकरिता विभागाने

विकसीत केलेली सॉफ्टवेअर उपलब्ध असल्यास आणि सदर सॉफ्टवेअरला माहिती तंत्रज्ञान संचालनालयाने मान्यता दिलेली असल्यास, संबंधित विभागाने प्रकल्प अंमलबजावणी समितीच्या मान्यतेने अथवा राज्यस्तरीय उच्चाधिकार समितीच्या मान्यतेने, जसे लागू असेल त्याप्रमाणे लॅपटॉप/आयपॅड/टॅबलेट संबंधित विभागाच्या आर्थिक तरतुदीतून मंजूर करण्यात यावेत.

३. क्षेत्रीय स्तरावर काम करणाऱ्या कर्मचाऱ्यांना विभागाच्या कामाच्या आवश्यकतेनुसार लॅपटॉप/आयपॅड/टॅबलेट संबंधित विभागाच्या प्रकल्प अंमलबजावणी समितीच्या अथवा राज्यस्तरीय उच्चाधिकार समितीच्या मान्यतेने जसे लागू असेल त्याप्रमाणे मान्यतेनुसार मंजूर करण्यात यावेत. केंद्र शासनाच्या योजनेसंदर्भातील प्रकल्प अंमलबजावणी समितीमध्ये सुद्धा माहिती तंत्रज्ञान संचालनालयाचा विशेष प्रतिनिधी निमंत्रित असेल.

४. अशाप्रकारे देण्यात आलेले संगणक लॅपटॉप/आयपॅड/टॅबलेट यांच्या आयुर्मानाबाबत सामान्य प्रशासन विभागाच्या शासन निर्णय क्रमांक मातंस/०७/प्र.क्र.८९/३९, दिनांक १ ऑगस्ट, २०११ अन्वये निर्णय घ्यावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०२२४१२००५४०८११ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( ज.म.अंबादे )

शासनाचे अवर सचिव

प्रति,

१. राज्यपालांचे सचिव, राजभवन, मलबार हिल, मुंबई
२. मुख्यमंत्री यांचे प्रधान सचिव,
३. सर्व मंत्री यांचे खाजगी सचिव,
४. सर्व राज्यमंत्री यांचे खाजगी सचिव,

५. प्रबंधक, मूल न्याय शाखा, उच्च न्यायालय, मुंबई (पत्राने),
६. प्रबंधक, अपील शाखा, उच्च न्यायालय, मुंबई (पत्राने),
७. सचिव, राज्य निवडणूक आयोग (पत्राने),
८. सचिव, महाराष्ट्र लोकसेवा आयोग, मुंबई (पत्राने),
९. सचिव, महाराष्ट्र विधानसभा, मुंबई (पत्राने),
१०. सचिव, महाराष्ट्र विधान परिषद, मुंबई (पत्राने),
११. महालेखापाल, महाराष्ट्र-१ (लेखा व अनुज्ञेयता), मुंबई
१२. महालेखापाल, महाराष्ट्र-१ (लेखा परीक्षा), मुंबई
१३. महालेखापाल, महाराष्ट्र-२ (लेखा व अनुज्ञेयता), नागपूर
१४. महालेखापाल, महाराष्ट्र-२ (लेखा परीक्षा), नागपूर
१५. अधिदान व लेख अधिकारी, मुंबई,
१६. निवासी लेखा परीक्षा अधिकारी, मुंबई,
१७. मुख लेखा परीक्षक (निवासी लेखे), कोकण भवन, नवी मुंबई,
१८. सर्व विभागीय आयुक्त,
१९. सर्व जिल्हाधिकारी,
२०. सर्व जिल्हा परिषदांचे मुख्य कार्यकारी अधिकारी,
२१. सा.प्र.वि. कार्यासन-३९
२२. सर्व मंत्रालयीन विभाग,
२३. निरनिराळ्या मंत्रालयीन विभागांच्या नियंत्रणाखालील सर्व विभाग प्रमुख व कार्यालय प्रमुख